

য়েনদা লায়না কয়াগী লায়ওং ওইরিবা - খোঙ হান্না

সুয়াংথেম জেসমারানি

য়েনদা লায়না অমা নংত্ৰেগা অমা হেক্ নারকপা মতমদা লায়ওং কয়া অমগী মরজা মখোঙ হান্নাসিসু অমনি। লায়নাশিং খরগী লায়ওংদা মখোঙ হান্না খেংনরিবসি রানিকেট দিজিজ, সলমোনিলোসিস, ফাউল কোলেৰা, কোলিবিসিলোসিস, ইনফেক্টিভ সিস, বরাসল দিজিজ, কোক্সি ডিওসিস অসিনচিৎবসিনি। হায়রিবা লায়নাসিদগী যান্না তেয়না খেংনবা লায়না খরগী লায়ওং অমদি মসিদগী গাংসিথোক্কা পাষ্ট্ৰে খর মখাদা থমজরি।

ক) রানিকেট দিজিজঃ হায়রিবা লায়নাসি ভাইরাসনা থোকহনবা লায়না মখল অমনি। মসি নাবগী চই মতাং লৈতে। লায়নাসিগী লায়ওংদি অনাবা য়েনশিংদা যান্না তুকথনা চাও-থকউ যাদনা উংদুনা লৈবা, কুন্দুনা লৈবা, মমিং উইশিনবা, মসা অনী নাকন্দা থাদুনা কুনবা/লেগ্গা লায়নানা শংবান্নাবদগী হঙ্গামপাল হায়রপ চঙবা মখী অরাংবা ফাইরকপা, খরা লৈরগা মঙক অসি কোছুবা/থেকতোকপা, চংপদা তুরোই গাঙোই খোঙফম অমা অনী থাংলগা পেলেলাইসিস তৌদনা চংপা গুন্মদবা, তুরকপা কয়াসু উবা ফংগনি। য়েৰুম কোকপী য়েনবীশিং য়েৰুম কোকপা লেপ্গুননি। কনিগুন্মদা মকু অপাবা মরুম কোক্ৰকপসু উগনি অদুবু অয়ান্দনা নারবা য়েনশিং নুমিং নীনিমুক নারগগা শিগলি। খরা মখা তানা নাবসু মখং মখং তপ্পা শিরকপা খেংনগনি। অশিবা য়েনশিংদু খায়দোক্কা য়েংবা মতমদা মখীংকী মখক থংবা অথেংপা শৰুকতা অমদি য়ীৰিন্দা হেমেৰেজ লৈবা উগনি। লায়না অসিবু নারগদি কনবা গুইগী চাং যান্না নেশ্মী। শিহনবগী চাংসি চাদা ১০-১০০ ফাওবা য়োনা শিহলি।

হায়রিবা লায়নাসি নারগদি লায়ংনবা চপ চাবা হীদাক লৈতে। লায়নাসি থোরকপা হেক্ খেংনরগদি নারগা শিরক্কা য়েনশিং মে থাদোক্তা/লুনা তৌরগা (মফম চাবা অমদা) ফুয়জিনবীবা অসিনা মখা তানা লায়না শন্দোরকপা খরমখেদি থিংবা গুগনি অদুবু ষ্টাইডগী মক ওইনা গাংকথোক্কা বগী পাষ্ট্ৰেদি নাইডিঙৈ লায়নাসি টিকা থাদোকপীবা অসিনি। টিকা থাবগী মতমসি নুমিং তরেংনি শুন্দবা অমা অদুগা নুমিং ২.১ নি শুন্দবা অমুক্কা হনবিদুনা টিকাসি থাদোকপীগনি।

খ) কোক্সি ডিওসিসঃ হায়রিবা লায়নাসি প্রোটোজোৱানা থোকহনবা লায়না মখল অমনি। মসি য়োনা হাষ্টা ১২ মুক শুরবা ফাওবা নাগলি। লায়না অসিগী লায়ংদি য়েনশিংনা চানিং থক্ৰি ংবা ফাওৱক্তবা, য়েনগী মতুং পোমথেকপা খেংনবীগনি। মনীং থংবা মতুং চোংলগা লৈবসু উগনি। য়েনগী মতোকসু কুচ তাইফেং তাইরক্ৰনি। মশা চোকথরকপগী মওং উইরক্ৰনি। য়েনশিং পূন্না তাশিন্দুনা কাচিনলোমাদা কুনবসু খেংনবীগনি। মদে মচুগী মখোঙ হান্নাসু খেংনবীগনি। মসিদা মতম চানা লায়ংবীহৌদগদি ঙ্গ ফাইরক্কা শিবগী চাংসু চাদা ৭০ দগী ১০০ ফাওবা ওইহলি। লায়না অসিনা য়োনাওদা নারকপা ওইরগদি নাপু মচুগী অনঙবা অমাংবা ফাইগলি। হেইনবদবা মওং উংতুনা চপ চপ লেপুনা উংদুনা লৈবা উগনি অমদি য়েনগোন মনুংদা মহৌশাগা

মান্দবা মনম নমখীৰক্ৰনি। লায়না অসিনা নারগা শিবগা য়েনশিং পোষ্ট মৌটেম তৌবা মতমদা য়ীৰিন্দু মচু ওক্কা যান্না চাউথোক্কাই অমদি অফ্ফা ঙ্গ যাওবসু খেংনগনি। য়েদসু য়ীৰিনসি অনী থোক্কা খাইদোক্কাই। য়ীৰিন অটৌবা অমদি য়ীৰিন মচা। হায়রিবা য়ীৰিন মচাগী অৱেইবদা তোঙান্না ময়া অনী নাকন নাকন্দা হেদোক্তানা লৈবা খেংনবীগনি। মসিদসু অফ্ফা ঙ্গ যাওবা খেংনগনি। অনাবা য়েনগী য়ীৰিন মচাদসু চাথংপসু খেংনগনি।

লায়নাসিদগী গাংকথোক্কা য়েনবুশিংনা য়েদোলদু লু-নামা থন্বা মখেী তাই। মকোন মনুংদা হাষ্টাৱা রাই খুদিংমক চোংহন্দনা থন্বীবা, য়েন মশীং কা হেয়া থন্বীদবা অমদি অটৌবা য়েনগা মচাগা পূন্না থন্বীৰেইবনবনি।


অনাবা য়েনসি য়েনবুনা গুন্না খঙদোক্তানা লায়ংহৌরগদি শিবগী চাংসি যান্না হইহুই। লায়নাসি অহানবদা মদে মচুগী ঙ্গ ফাইরকপা হৌরকপদা মনাক নকপদা লৈবা ডাক্ৰৰ অমগা তানবীৰগা গুন্না হীদাক থাদোক্কাইৱদি কনবা গুগনি। অদুবু হীদাক থারগদি হান্না লুইব্দগী হইৱক্কাই। মসিনা গ্ৰোইলর য়েদদি অমাঙবা অমা ওইরক্কাই। মরম অসিনা য়েনগী লুইব্দগী চাংসি হইৱদনা লায়ংবীগো হায়রগদি গজর শীজিন্নরগা লায়ংবীবা যাই। য়েন ২০০ দা নুংতীগী নুমিং মঙানি লেপুনা গজর পরা অমগী শীংশিংতা শীংপিন্নগা চিনি কপ তজ্জায় অমগা তোংশিন্নবীৰগা ঙ্গিং থক্ৰবা পাত্ৰদা হাষ্টীদুনা পীথক্ৰগদি যান্না থুনা হইহুই। মসি নুংতীগী গজর পরাসি শীজিন্নবীগনি। কনিগুন্মদা লায়নাসি হেনজিনখিদুনা গাংশং গাংনা ফাইগ্ৰগদি মনাক নকপা ভেটিন্নিরি ডাক্ৰৰগা তানবীদুনা হীদাক ওইনা থাদোকপীগনি।

গ) ফাউল কোলেৰাঃ হায়রিবা লায়নাসি বেক্টেৰিয়ানা থোকহনবনি। লায়নাসি নারগদি লায়ওং অমত্তা উত্তনা থুনা নংত্ৰেগা খঙইহৌদনা শিগলি। লায়নাসিগী মহীকসি য়েনগী মচিঙাক অমদি ঙ্গিংদগী শেদোরক্কাই। লায়নাসিগী লায়ওংদি অহানবদা য়েনগী অমাংবদ অটৌবা মচুদা লাংনা ফাইরক্কাই। মসিগী মতুংদা অশংবা মচুনা মতুং ইলুক্কা ফাইরক্কাই। কনিগুন্মা মতমদা নপত্ৰোং মানবসু যাওৱক্কাই। মসিদসু নত্তনা থুর হোনবা মতমদা ৱানা হোনবা, হকথি খনবা, লোক খ্বা, শুর থাবেং থাবেং হোনবা, য়েনগী মতোকসু হিগোগা মচু ওইগলি। মসিদসু নত্তনা লুইগী চাংসু হইহুই।

হায়রিবা লায়নাসি নারবা য়েনবু পোষ্ট মৌটেম তৌদনা য়েংবদা কলেজ চাওথোক্কাই অমসুং মনুংদা অটৌবা মচেং মচুং যাওৱক্কাই। য়েনগী হাট, থবেস্টি, য়ীৰিন, মকনগী মখক থংবা শৰুকতা হোমারেজ থোক্কাই। লায়নাসিদগী গাংকথোক্কা মকোলদু লু নামা থন্বীগনি। মনাক নকপদা লৈবা ভেটিন্নিরি ডাক্ৰৰগা তানবীদুনা হীদাক থাদোকপীগনি।

ক্রোপ রোটেশন অমসুং মসিগী কান্না

এস সুমঙ্গল



লৌফম অমত্তদা পান্থী মরি শীজিন্দুনা চই/কুম মরিগী রোটেশন তৌবা

ক্রোপ রোটেশন হায়বা যৌৱম অসি মমাংগৈ লৌউ শিংউ তৌবা হৌরকপদগী অদুমক লেইনদুনা লাঙ্কবা যৌৱম অমনি। চই অহুমগী রোটেশন ওইনা ২০ শুবা সেক্কাবি ফাওবা অদুমক লৌউ শিংউ উরিবা মীওই অয়ান্দনা ক্রোপ রোটেশন অসিদি খঙনা নংত্ৰেগা খঙদনা অদুমক পাঙথোক্কা লাঙ্কবা অমনি। অদুবু প্ৰিন ৱিভোলাশুমা হেক্ লাকখিবদগী মসি তপ্পা তপ্পা মফম অয়ান্দনা মাঙখিবগুম তৌৱক্কা। হান্না হাষ্ট্ৰৱা ষষ্টি ষণ্মুংগী হারগী মন্তুতা ৱসায়নগী হারনা মন্তুং শিন্দুনা, হারগী দরকার হেয়া লৈ খনবা পান্থী খুদম ওইনা ফৌ থারবসু থং থংননা, কোবী থারগনা কোবী থংন থংননা অদুমক থাবগী হেইনবী অসিনচিৎবা মায়কৈরোমদা খরা হেয়া মাই ওনশিনবগী হেইনবীৰোমদা চঙশিন্নরকখি। যৌওং মসিমুন্না ওইহলিৰা লৌফমশিংগী মাঙথৰবা ফীভম ময়েক শেংনা খঙনরকপগা লায়ননা হৌজিক্ৰি তুং কোইবা (সষ্টেবেল ওইবা) লৌউ ওইনবা হোংনবদা ক্রোপ রোটেশনগী তঙাইফদবা অদুবু হেয়া ময়েক শেংলক্কা।

ক্রোপ রোটেশন কৰিনো? ক্রোপ রোটেশন হায়বসি কনিগুন্মা মফম অমদা অক্ৰক্কা মতম অমগী মনুংদা মান্দবা মখলগী পান্থীশিং ওন ওন্দুনা মথং মনাও নাইনা থাদুনা লৈপাক লৈহাও মাঙহন্দনা শেল যান্না চঙহন্দনা, চাথোক হেয়া ফংনববা অমসুং শেদোং লৈনবা হোংনবগা লায়ননা লৌফমদুবু তুং কোইনা মশা ফনা থন্বা হোংনবা যৌওং অমনি। যৌওং অসি লৈপাক লৈহাওগী ফীভম, অষ্ট্ৰ অশা, নোংজু অমসুং মফম মফমদগী চান্না ফীভমগী মতুং ইয়া কৰম কৰন্বা মইহে মরোং ওন ওন্দুনা থাগনি হায়বদু লেপনৈ। চংন-কাঙলোন খরমখেই ইনবদি তঙাইফদে অদুবু অক্ৰক্কা তৌদবা যাদবা যৌৱম নংত্ৰেগা অক্ৰক্কা পান্থী অদুবু থাগদবনি হায়বা লৈতে। তৌবতৰু পায়খংলিবা রোটেশন অদুদা যাওৱিবা মচলশিং অদুদি মরম চাবা মচলশিং ওইফম থোক্কাই। অৱোমদা অমুক্কা য়েংবদা রোটেশন অদুনা মথং মথং থারক্কাইৱিবা মইহে মরোংশিং অদু মান্না মান্দবা হায়বসিদা খছুবা য়াবা, খঙদবা যাদবা খরিদি লৈ। মদুদি মইহে মরোংশিং অদু শাগৈ মান্না মান্না হায়বদুদি খঙদবা যাদে। শাগৈ মান্না মান্নাবগী খুদম খরা য়েংবদা য়াৱক্কাই। খুদম ওইনা - আলু, খামেন, খামেন অশিনবা, মোৱোক, হীদাক মনা অসিনচিৎবংশি অসি শাগৈ মাটে। কোবিফুল, কোবিলৈ, হঙ্গাম, ব্ৰোকোলা, কোবি মক্কাবী, ৱেদি (মুলি) অসিনচিৎবংশি অসিসু শাগৈ মান্না গাঙনি। অতোগ্লা শাগৈ মান্নাবা পান্থী - খোংফ্রম, তোৰ্বেত, মাইৱেন, শেবোং, থবী, দশকৃশ, তৰবুজ, কাৱোট অখাবী, অসিনচিৎবংশি অসিসু পনবা যাই। ডিলহৌ, চনম, শাগৈ মাটে। হৰাই মখলশিংদা - হৰাই অশাংবী, কোলি হৰাই, মঙ্গন, হৰাইখম্পাক, হৰাই মুগ, মুশোৱি, লৈবাক হৰাই, মুগ, হৰাই মাইৰোংবী অসিনচিৎবা খুদিংমক শাগৈ মান্না গাঙনি। অসুন্না শাগৈ মান্না পান্থীশিং মশক মুন্না খঙলবা মতুংদা অশেংবা ক্রোপ রোটেশন মায় পান্থা চঙশিনবা য়াগনি।

ঘ) কোলিবিসিলোসিসঃ হায়রিবা লায়নাসিসু বেক্টেৰিয়ানা থোকহনবা লায়না মখল অমনি। লায়নাসি য়োনা ওহে ওনবদগী হাষ্টা নিপাল ফাওবগী মনুংদা যান্না তেয়না মায়োই। লায়নাসি নারবা য়োনাওদু মশা তুরোই গাঙোইহৈ। মবুক চাউথোক্কাই। মশাগী অৱুণ্ডা হইৱক্কাই। হঙ্গামপাল মচুগী মখী ফাইরক্কাই।

লায়না অসিনা নারবা য়েনবু পোষ্ট মৌটেম তৌদনা য়েংবদা য়ীৰিন্দা হোমারেজ লৈবা, হাট অমদি থবেস্টিদা অটৌবা মচেং মচুং পকপা খেংনগনি।

ঙ) সলমোনিলোসিসঃ হায়রিবা লায়না মখলসি ভাইরাসনা থোকহলি। মসি য়োনাওনা হাষ্টা অনীদগী তৱক ফাওবগী মনুংদা লৈনবা হেয়া মায়োক্কাই। লায়নাসিগী লায়ংদি য়েনগী মশাদু তুরোই গাঙোইহৈ। শিবগী চাংসু যান্না হাংই। য়েনশিংদু যান্না তনবগী মওংদা মচি মচিদা উংদুনা চাউ থকউ যাদনা পুঞ্জ পুঞ্জ তাশিন্দুনা লৈবা উগনি। লাউ থোংদুনা তালবসু খোঙফম খরা থাংদোক্কা অমুক্কা হান্গুম উংদুনা লৈবা উগনি। ভৌকনবদগী হঙ্গাম মপাল হাইৱপ চঙবা অরাংবা মখী তেয়না তেয়না ফাইরকপা অমদি মনীংগী মতুংশিংদা মখী তৌদনা লৈবা উগনি। খরা লৈরগা চাদা থক্তবদগী য়েনশিংদু লুদুনা শিৱক্কাই।

অশিবা য়েনশিংদু খাইদোক্কা য়েংবা মতমদা ইহান্না হান্না মতু অমদি উনশা হাইদোকপা মতমদা মথক অমদি মফৈগী শাদোংশিংদা গাংশং গাংনা মনুংদা ঙ্গ থোকপা উগনি অদুবু যান্না মক ওইৱিবদি থীবোং থিৱিনগী অৱেইবা শৰুকতা মখত্ৰা নপুনা যাওবা কয়াং বরসা অসি মহৌশানা চাউবা চাংদগী শৰুক ২/৩ ৱোম চাউনা অমদি কনিগুন্মা মতমদা ঙ্গ খরা থোকপগা লায়ননা লৈৱহা খেংনগনি।

লায়না অসি ভাইরাসনা থোকহনবা লায়না অমা ওইনবা চপ চাবা হীদাক থোইনা লৈতে অদুবু লায়নাসি অটৌগী মখীকশিং চঙলকপা অমদি মাঙহনবা এণ্টিবাইওটিক্কা পীৱিবা দরকার যান্না ওই। লায়ননা মখী ফাইবদগী কনখংহনবা দেল্গট্ৰোস নংত্ৰেগা ইলেক্ৰোলাইট মখী পীথকপা যান্না কান্নাগনি। লায়নাসিদগী গাংকথোক্কা অমত্তা ওইৱিবা পাষ্ট্ৰেদি মতম চানা টিকা থাদোকপা হায়বসিনি। লায়নাসি নারক্কা য়েনগোন লু-নামা থন্বীবা দরকার লৈ অমদি মতম চানা মনাক নকপদা লৈবা ভেটিন্নিরি ডাক্ৰৰশিংগা তানদুনা চেকশিন থৌৱাং কয়া লৌবীগনি।

য়েনবুশিংনা য়েন লৈবা মতমদা লায়না চেদবা য়েনবীশিংদগী লৈৱগা লায়বীগনি। মসিদসু নত্তনা মতম মতমগী ওইনা টিকা থাদোকপীগনি অমদি য়েগ্গোন লু নামা থন্বীদুনা লায়ংবীগদবনি। মসিদসু নত্তনা অনাবা য়েনশিং তোঙান্না থন্বীদুনা লায়ংবীগনি। য়েদোদু য়েনশিং যান্না চিমা থন্বীৰোইবনি। মসিদসু নত্তনা অতোগ্লা মগী য়েগ্গোন মনুংদা চঙহনবীৰোইবনি। অসুন্না চেকশিন থৌৱাং কয়া লৌবীদুনা হেয়া শেংশেং লৈনবা হোংনমিগসি।

হৰাই মখল অমা রোটেশনা যাওহনবা - খুদম ওইনা ফৌগী মতুংদা হৰাই মঙ্গন থাবা পনবা যাই। ফৌনা লৈবাক্তা যাওবা নাইত্ৰোজেন অয়ান্না চাথোক্কাই, হাপচিল্লমদে। হৰাই থাবনা লৈবাক্তা ৱাংক্কা নাইত্ৰোজেন হাপচিল্লমদা লৈহাও ফগংহলি। মরা থোমা চংপা পান্থীগী মতুংদা মরা লুনা চংপা পান্থী থাবা - খুদম ওইনা ফৌগী মতুংদা হৰাই চানা থাবা। মসিনা তোঙনবা লৈৱোৱাদগী মচিঙাক শীজিন্দুনা গুন্মা।

ঈশিং হেয়া চঙবা পান্থীগী মতুংদা ঙ্গিং কা হেয়া চঙদবা পান্থী থাবা - খুদম ওইনা ফৌগী মতুংদা চানা নংত্ৰেগা অমা চই অহুমগী মতুংদা হইহুই। অদুমক থন্বা লৈবাক্তা লৈগদবা কান্নাৰা হিংকুশিং মাঙহনখিবা যাই। লায়ননা লৈহাও হইহুই মচাক ওইহলি। মরম অসিনা মখত্ৰা পঞ্জৱিবা রোটেশন অসিনা মাঙলুৱা লৈহাও খরিদি অদুমক হইহুইনবা গুন্মা।

মচিঙাক হেয়া চাবা পান্থীগা খরা হছনা চাবগা রোটেশন তৌবা - মচিঙাক হেয়া চাবা পান্থী হইজন হইজন থাবনা লৈবাক লৈহাও যান্না থুনা মাঙহনবগী মচাক ওই। লৈহাও যান্না চাথোকপা আলুগুইগী মতুংদা হৰাই অশাংবী থাবা নংত্ৰেগা আলুগী মতুংদা থবী, মাইৱেন থাবা ফৈ।

লননা থাবা পান্থীগা কুংনা থাবা পান্থীগা থংনহনবা - অরনবা পান্থী গাঙা থংন থংননা থাবনা তুং কোইরকপদা লৈবাক লৈহাও চেছোকপগী (ইৱোজন) খুদাংথিবা নংবা যাই। মরম অদুনা মরক্তা অকুংবা পান্থী থাবনা মসিদগী খরিদি কনবা গুগনি। খুদম - নুং হৰাই গেছগা থংনহনবা। (মণিপুৰদসু গেছগী ঙ্গেই লাকহনবা য়াৱে)।

মরক্তা প্ৰিন মেন্যুৱা ক্রোপ থাবা - চই অহুমগী মনুংদা ফৌগী মাঙওইননা অমুক্তেং ওইৱবসু চুচ লাঙমৈ থাদুনা খোইজিনবা যান্না কান্নাগনি।

ফৌগী মরক থংনা এঞ্জাং নাপীগী শৰুকসু রোটেশনা যাওহনবা - মণিপুৰগী মফম কয়াদা যৌওং অসি চখবা হৌৱে। মসিনা লৌমী ইচিন ইনাওশিংগী শেছোক লন্থী ফজনা হেংগহনবা গুন্মা। লায়ননা এঞ্জাং নাপীগী দরকারসু থংহনবা গুন্মা।

থাও থোকপা পান্থী রোটেশনা যাওহনবা - মসিনা রোটেশনগী কান্নাবগা লায়ননা থাউগী পোথোক্কা দরকার অদু মেনখংপা গুগনি। ফৌগী মতুংদা থাউ থোকপা হঙ্গাম মখলশিং থাবা অসি মণিপুৰদা মায় পান্থা পায়খংনৱে।

থাবা য়েক্কা থংয়েক অসি চই মরিগী রোটেশন অমনি। রোটেশন অসিদা মফম অমদা ময়া পান্থী অমা চই অহুমগী মতুংদা হায়বসি মৰিশুবা চইদা অমুক্কা থাং খেংনগনি। অসুন্না মফমগা মতমগা চান্না, কান্নাবদা পান্থী খন্দুনা ইশাগী লৌফদা ও থোক্কা খাইদোক্কা রোটেশন তৌবা যাই।

মথক্কা রোটেশন অসিদা চান্না মতমদা অপান্থা শাগৈ মান্দবা পান্থী হাপচিন্দুনা রোটেশন মপুং ফাহনবা হেংনবীবা য়াৱে। তৌবতৰু খাইদোক্কা মফম অমদা মতম খরা হায়বদি চই অহুম নংত্ৰেগা মৰিদি শাগৈ মান্না পান্থী থাদনবা হেংনবদনি মক ওইৱিবদি।

চীংগী লমদা গা য়োকপা অমসুং মসিগী কান্না

ডো: য়়ান্না বেদজিৎ

ঐথেয়গী ইৱমদম মণিপুৰগী পাক চাউবগী চাউৱা ৱাৱা মৰিকুৱাদি চীংগী লমনি। হায়রিবা চীংগী লমশিং অসিদা গুগী পোথোক মরাং কায়না পুথোকপা অমদি পুথোক্কা হোংনবা হায়বসি হৌজিক্কা মতমদা যান্না মক্কাই ৱাফম অমা ওইৱক্কাই। মরমদি চীংগী লমশিং অসিদগী গা পুথোক্কাৰদি মণিপুৰ মীয়ামগী কোৱনবা গা পুথোকপদা নত্তনা মপান লমদা থাদোকখিবা য়াবগী খুদোংচাবসু লৈৱি। কনাগুন্মা মীওই খরিদি চীংবু গা কৰন্বা য়োক্কাই খনবদা অক্কা ফাওবিৱসু যাই। অদুবু মফম মতমগী মতুং ইয়া খরখি ওহ্লেক-ওনশিন তৌদনা ইয়ায় লায়না যান্না চাউনা মায় পান্থা গা য়োকপগী থবক পাঙথোকপা যাই। চুইগী গা য়োকপদা নত্তনা গা মচা পুথোকপনিচিৎবসু চীংগী মফমশিংদা পাঙথোক্কাই।

অয়ান্না চীংগী মফমশিং অসিদা ঙ্গিং তাঙবগী অৱাৰা লৈবগা লায়ননা অৱাংবা মফম ওইনবা ঙ্গবগী খুদোংচাবদা কয়াসু গা য়োকপা মতমদা মায়োক্কাই। হৌজিক্কা য়োক্কাৰিবা গা অয়ান্না অইংবা মফমদা হেংগনদে অমসুং মচিঙাক চাবগী চাং হছনবা চাউনা থিহুইলি। মরম অসিনি নিংথম থাগী মতমদা গাশিংনা চাউৱিবা। মসিদসু নত্তনা প্ৰাঙন্ত হায়বা মহৌশানা পীবা গুগী ষ্টাইডগী ফৰবা মচিঙাক হায়বদি ঙ্গিংদা লৈবা অগীকপা জীবশিং অসিসু অইংবা মফমদা নিংথিনা লৈবা গুগদি। মরম অসিদগী চীংগী লমদা গা য়োকপা মতমদা ষষ্টি ষণ্মুংগী হাৰ অমদি অহেংনবা মচিঙাকনিচিৎবা চাং নাইনা হাষ্টগনি।

মখত্ৰা পনিপ্ৰাৱ মরমশিং অসি লৈবনা চীংগী লমদা য়োক্কাৰিবা গা মখলশিং অসি মশা খরা হেয়া কনবা, অষ্ট্ৰবা মফমদসু হেনবা, চিলাহাও থিদবা অমদি চাউগনবা মখলগী গা মখলশিং ওইনা খনবীগদবনি।

হৌজিক্কা ময়ান্না য়োক্কাৰিবা গাশিং অসিগী মরক্তগী হায়বা তাৱবদি পুকলাওবী, নাপী চাবী অমদি শিলভৰ কাৰ্প অসিনচিৎবনি। মতাং অসিদা হেয়া পুষ্টিং চিংশিলিঙাই ওইবা ৱাফম অমা হায়ৱদি তম্পাক্কা মফমশিংদা উবা ফংদবা মওং অমা চীংগী মফমদা হেক্ হেক্ উবা ফংই হায়বদি চীংনা শাৰৈ অমগুন্মা ঙ্গেয়ায় কোয়না কোয়শিনবা অদুগা ময়ান্না হেয়া কুথংদুনা

লৈবা মফম খরা চীংগী লমশিংদা লৈৱি। হায়রিবা মফমশিং অসিদদি শাবগী চাং যান্না হেনবা মৱন্বা তম্পাক্কা মফমশিংদা তৌবগুম অয়ান্না গাশিং য়োকপদা হেয়া খুদোং চাহলি অমদি চাউবগী চাংসু হইলি।

চীংগী লমদা গা মচা পুথোকপগী থবক অসি কয়া পাঙথোক্কাৰ মৱন্বা চীংগী লৌবুক্তা নংত্ৰেগা চীংগী নাপোমদা লৈবা পুষ্টিশিংদা য়েগ্গোনবগীদমক গা মচাশিং অৱান্না মফমদগী লৈনৈ। মরম অদুনা পুথোক পুশিন তৌবগী পৈশা যান্না চঙবদা নত্তনা খুদোংচাবদা কয়া অমসু মায়োক্কাই। মরম অদুনা ইশা ইশাগী গা মচা পুথোক্কা, গা য়োকপগী থবক হেয়া মায় পাকহনবগী মখেী তাই। মহৌশানা চই চুপা অফবা ঙ্গিং ফৰবা মফম কয়া চীংগী লমশিংদা লৈ। অসিগুন্মা মফমশিং অসিদা গুগী পুষ্টি মচা মচাশিং শেমন্দুনা ময়ান্না গা মচা পুথোকপগী থবক পায়খংপা যাই।

গা, ষণ, ওক, য়েন, গুন, মনা-মশীং অমদি অতোগ্লা পোংশকশিং পূন্না মতম অমত্তদা মফম অমত্তদা পাঙথোককিয়া অদুবু ইন্টিপ্ৰোটিন ফাৰ্মিং কৌই। হায়রিবা থৌওং অসি চীংগী লমশিংদা যান্না কান্নাৰা য়াবা যৌওং অমনি। চীংগী লমশিং অয়ান্না ইমুংদা ষণ, ইৱেই, ওকনিচিৎবা কয়া য়োকপগী চংবী লৈ। মরম অসিনা মথায়শিং অদুবু পুঞ্জ

পুশিন্দুনা অমনা অমগী কান্নাৰা ফুংমিয়াদনা চাথোক্কা হেয়া পুথোকপা যাই। মতাং অসিদা কম্যুনিতি ফাৰ্মিংগী কান্নাৰা ফুংমিয়বসু যাই। লৈকবা নংত্ৰেগা খুন্স অমদা লৈমিয়ৱিবা লৌমীশিংনা তোঙান তোঙানবা শিনফম পায়জৱবসু অমগা অমগা মৰী লৈনদুনা অমদা অমগী মচেং পাঙনদুনা হেয়া চাথোক পুথোকপা অমদি ইয়া ৱাদনা অমসুং পৈশা কা হেয়া চঙহন্দনা চাথোক হেয়া পুথোকপা গুগনি। অসুন্না তৌদনা খরা অমনা শা-ষণ, ওক্কাৰিবা লৌহিবা, খরা অমদা মনা মশিং, মইহে মরোং থাবা অদুগা খরা অমদা গা য়োকপগী শিনফম পায়বা যাই।

চীংগী লমশিংদা ফৌ মৱক্তা গা খরা খৱদা ওইৱবসু য়োকপা হায়বসি গুইলৈ মতমদগী গুসি ফাওবা চংনদুনা লাক্কাই। অসুম তৌদনা লৌ উবিৱিবা মীপুম খুদিংমক্কা লৌ উবা মতমদা লৌবুক্তা গা মচা খরা থাদবিদুনা ইশাগী ইমুংখক্তগী ওইৱবসু য়াবা গা কিলো খৱদি ফৌ লোকপা মতমদা ফংনবা হেংনবীৰবদি লৈবাক্কা ওইনা গা পুথোকপা অমদি শেল থুমগী ফীভম ফগংহনবদা অটৌবা মচেং ওইগনি। লৌবুক্তা গা য়োকপা মতমদা ফৌগী চাথোক হেংগংহনবা গুন্মা। লৌবুক্তা লৈবা তীল-কাং অমদি নাপী চাথোকখিদুনা ফৌ পান্থীদা কান্নাৰা

কয়া পীৱদা নত্তনা গুগী মথিনসু লৈহাও লৈহলি।

চীংগী লমদা মহৌশাদগী লৈৱক্কাৰা গা মখলশিং য়োক্কাৰা যান্না কান্নাৰা গাশিং মুংখিগদবদগী কনবতা নত্তনা গুগী গাথোক হেংগংহনবা গুগনি। মসিদসু নত্তনা লৈচেং ওইনা শীজিন্দাৰা য়াবা গা কয়া য়োকপগী থৌওংশিং পায়খংপসু যাই।

চীংগী লমদা গা য়োক্কা লৈবাক্কা ওইবা গুগী পোংথোক হেংগংহনবতা নত্তনা শেল থুমগী ফীভমসু ফগংহনবা হোংনমিয়ৱসি।

হুইয়েন লানপাউ লিটৱেৰি কুইজ-৯৭

- ১। মণিপুৰগী নিংথৌ ফন্সাল লান্দা ইৱেংম থুদাংবগী লান অসিসু অমনি। মী যান্না শিখি, মশামক ফাৱগা হাংখিবনি।
(ক) ফন্সাল লান অদু কৰন্বা চইদা থোকখিবগে?
(খ) ফন্সাল লান্দা থোকপা মতমদা লৈৱগা পোলিটিকেল এজেন্ট অদুগী মিমিং হায়য়ু।
- ২। “লৈৱাংত লৈৱাংনি ঐগী পামজবা শৈৱেংদি /...মগী নুংশি মঙলানা/ শানৌ গুইহাক মাঙজৱবা/ য়াৱে লৈৱাং।” পৱেংশিংসি কবিৱজ্ৰ লাইশ্ৰম সমৱেব্ৰগী শৈৱেং অমদিগী লৌথোকপনি। শৈৱেব্ৰগী মিমিং হায়য়ু।
- ৩। “কেশাম প্ৰিয়কুম্ৰাৰী ৱাৱামচা অমদা ‘লোনা ফুদিং ফনা চুৱা অহিং অমদা পাখঙমচা অমনা কোম তৌবা, অদুগা কোম অদুনা পাখঙম